



ä ÉÂý Å í ° ÆÂ÷ ° í Õ (¾Áú¿î Î)

AIBEA - AIUBEA - ¼ ý p ! " # \$ % ¼ & ° í # ' ÷ \$ (; ° i) * Å & ¾ (ð) + , -) . í ¿ / ° % 0 / ¾ 1) / ° ý É - , 22 22 + / ¾ i . 3 \$ 4 2 --- 56 * 678 + 7) 9 --- 2678 + 7 Á ý : ; ° < 4 => ? = @ A B C D E F G H I J D

சுற்றறிக்கை எண்:144:2018

14.12.2018

அன்பார்ந்த தோழர்களே !

டிசம்பர் 26 - வேலைநிறுத்தம் ஏன் ?

வங்கி ஊழியர் சங்கங்களின் கூட்டமைப்பு பொதுத்துறை வங்கிகள் இணைப்பை எதிர்த்து அகில இந்திய வேலைநிறுத்தத்திற்கு அறைகூவல் விடுத்துள்ளது குறித்த சுற்றறிக்கை ஏற்கனவே வெளியிடப்பட்டுள்ளது. இந்த வேலைநிறுத்தம் ஏன் எனக்கேட்கும் வாடிக்கையாளர்களுக்கும், தோழர்களுக்கும் விளக்குவதற்காக :

பிற நாடுகளை ஒப்பிடும்போது, வங்கி கிளைகளின் எண்ணிக்கை மிகவும் குறைவு. எனவே, இன்னும் அதிகமான கிளைகள் திறக்கப்படவேண்டும். வங்கிகள் இணைப்பின் காரணமாக கிளைகள் மூடப்படும் அபாயம் உள்ளது. அதன் காரணமாக ஏற்கனவே மக்கள் பெற்று வரும் வங்கிச் சேவையும் குறையும்.

இந்தியாவின் பல கிராமங்களில் வங்கி கிளைகள் இல்லை. அங்கெல்லாம் கிளைகள் திறக்கப்படவேண்டும். அதன் காரணமாக அனைத்து மக்களையும் வங்கிச் சேவை சென்றடையும்.

அமெரிக்காவில் 33 கோடி மக்களுக்கு இந்தியாவில் உள்ள வங்கிகளை விட அதிகமான வங்கிகள் உள்ளன. இந்தியாவிலுள்ள மக்கள் தொகையான 135 கோடிக்கு இன்னும் அதிக வங்கிகளும், கிளைகளும் திறக்கப்படவேண்டும்.

அனைத்து மக்களுக்கும் வங்கிச் சேவை சென்றடைய வேண்டும் என்ற நோக்கத்தில், அரசு ஜன் தன் யோஜனா என்ற திட்டத்தை துவக்கியுள்ளது. இன்னும் அதிக மக்களை சென்றடைய, அதிக வங்கிகளும், கிளைகளும் தேவை என்பதையே இந்த திட்டம் காட்டுகிறது.

வங்கிகளை இணைத்து அவற்றை பெரிய வங்கிகளாக்குவதற்காக கூறப்படும் காரணம், அவை பெரிய நிறுவனங்களுக்கு கடன் வழங்கவேண்டும் என்பதே. பல பெரிய கார்ப்பரேட் நிறுவனங்களுக்கு வழங்கப்பட்ட கடன்கள் வராக்கடன்களானதன் காரணமாகவே இன்று பல வங்கிகள் கடன் வழங்க இயலாத நிலைக்கு தள்ளப்பட்டுள்ளன.

வங்கிகள் இணைப்பின் காரணமாக இன்று வங்கிகள் சந்தித்துவரும் பிரச்சனைகள் தீருமா?. நிச்சயமாக இல்லை. கடந்த ஆண்டில் பல வங்கிகளை இணைத்துக்கொண்ட பாரத

ஸ்டேட் வங்கி கடந்த ஆண்டு அதிக வராக்கடன்களையும், முதல் முறையாக நட்டத்தையும் தனது நிதி நிலை அறிக்கையில் தெரிவித்துள்ளது.

வங்கிகளை சிறப்பாக நடத்திட, இன்றைய தேவை வராக்கடன்களை வசூலிக்க தேவையான சட்டரீதியான நடவடிக்கைகள் எடுப்பதும், புதிய சட்டங்களை ஏற்படுத்துவதுமே. வங்கிகள் இணைப்பு எந்த வகையிலும் பலன் அளிக்காது.

வங்கிகளை இணைப்பதன் காரணமாக, குறைந்தபட்சம் ஒரு ஆண்டு காலம், அந்த நிர்வாகம் வங்கி இணைப்பின் காரணமாக ஏற்படும் பிரச்சனைகளைத் தீர்ப்பதற்கே செலவிட வேண்டும். அதனால், வராக்கடன்களை வசூலிப்பதில் தாமதம் ஏற்படும்.

இந்திய வங்கிகள், இந்திய மக்கள் நலனுக்காக செயல்படவேண்டும். வங்கிகளை பெரிய வங்கிகளாக்கி அதனை உலக அளவில் போட்டியிடச் செய்வது மக்கள் நலனுக்கு உகந்தது அல்ல. இந்தியாவில் உள்ள அனைத்து வங்கிகளையும் ஒன்றாக இணைத்தாலும் கூட, அவற்றின் மூலதனம் உலக அளவிலான ஒரு வங்கியின் மூலதனத்திற்குக் கூட ஈடாகாது.

வங்கிகள் இணைப்பின் காரணமாக வங்கிக்கிளைகள் மூடப்படும். அதன் காரணமாக பலருக்கு விருப்ப ஓய்வு வழங்கப்படும். பதவி உயர்வு வழங்குதல் குறையும். புதிதாக ஊழியர் நியமனம் பாதிக்கப்படும்.

மத்திய அரசு தற்போது, பொதுத்துறை வங்கிகள் சிறிய அளவிலான கடன்களை மட்டுமே வழங்கவும், உள்கட்டமைப்பு, பெரிய கார்ப்பரேட் நிறுவனங்களுக்கு கடன் வழங்கவேண்டாம் என்று அறிவுறுத்தியுள்ளது. இந்த நிலையில், வங்கிகள் இணைப்பு தேவையா ?

இன்று பொதுத்துறை வங்கிகளில், மக்களின் வைப்புத்தொகை அதிகரித்துள்ளது. ஆனால் அந்த தொகையையே கடனாக வழங்க இயலவில்லை. அதற்கான காரணம் வங்கிகளில் தேவையான மூலதனம் இல்லாததே. மத்திய அரசு பொதுத்துறை வங்கிகளுக்கு மூலதனம் வழங்குவதே, உடனடி தீர்வு.

டிசம்பர் 26ல் நடைபெறவுள்ள அகில இந்திய வேலைநிறுத்தத்தில் உணர்வுப்பூர்வமாக கலந்துகொண்டு, நமது தோழர்கள் அதனை வெற்றிகரமாக்கிட வேண்டுகிறோம்.

அகில இந்திய மத்திய குழுக் கூட்டம் :

நமது அகில இந்திய அமைப்பின் மத்திய குழுக்கூட்டம் கடந்த டிசம்பர் 6-7 தேதிகளில், பெங்களூருவில் நடைபெற்றது. இந்தக்கூட்டத்தில், நமது சங்கத்திலிருந்து தோழர்.**A.சிதம்பரம்**, தோழர்.**T.குமார்**, தோழர்.**N.T.A.செல்வராஜ்**, தோழர்.**A.முகம்மது சலீம்** ஆகியோர் கலந்து கொண்டனர்.

நமது வங்கி ரூ.600 கோடிக்கான வங்கியின் பங்குகளை ஊழியர்களுக்கு விற்பதற்கான முடிவினை எடுத்துள்ளது குறித்து ஏற்கனவே சுற்றறிக்கை வாயிலாக ஊழியர்களுக்குத் தெரிவிக்கப்பட்டுள்ளது. தற்போதுள்ள மார்க்கெட் விலைக்கு சற்று குறைவான விலையில் பங்குகள் விற்கப்படவுள்ளதாகத் தெரிகிறது. ஊழியர்கள் ஒருவருட

காலத்திற்கு அந்தப் பங்குகளை விற்க இயலாது. மத்திய குழு இது குறித்து விரிவாக விவாதித்தது.

அகில இந்திய வங்கி ஊழியர் சங்கம் 1946ஆம் ஆண்டு ஏப்ரல் 20ஆம் நாள் கொல்கத்தாவில் நடைபெற்ற தனது முதல் மாநாட்டில், அனைத்து வங்கிகளும் அரசுடைமையாக்கப்படவேண்டும் என்ற தீர்மானத்தினை நிறைவேற்றியது. அன்று வங்கிகளுக்கு வேலை நேரம் வரையறை செய்யப்படவில்லை. பணிவரன்முறைகள் வரையறை செய்யப்படவில்லை. ஊழியர்களுக்கு போதுமான ஊதியம் வழங்கப்படவில்லை. அந்த நிலையிலும், அன்று இருந்த தலைவர்கள், மிகுந்த தொலைநோக்கோடு, வங்கிகள் தேசியமயமாக்கப்படவேண்டும் என்ற நிலையினை எடுத்தனர். அத்தகைய பாரம்பரியத்தைக் கொண்ட அகில இந்திய வங்கி ஊழியர் சங்கத்தினைச் சார்ந்த நாம், யூனியன் வங்கி பொதுத்துறையிலிருந்து தனியார் வசமாவதற்கு வழி வகுக்கும் வங்கியின் பங்குகளை வாங்குவது மிகவும் தவறு என்று சுட்டிக்காட்டிய மத்திய குழு, வங்கியின் பங்குகளை நமது தோழர்கள் வாங்காமல் புறக்கணிக்க அறைகூவல் விடுத்துள்ளது.

11.11.2018 அன்று வங்கி தனது 100வது ஆண்டில் காலடி எடுத்துவைத்த நிகழ்வு குறித்து நடைபெற்ற விழாவில், ஊழியர்களும் அதிகாரிகளும் புறக்கணிக்கப்பட்டது குறித்து தனது அதிருப்தியை மத்திய குழு பதிவு செய்தது. கடந்த 99 ஆண்டுகளாக பல்லாயிரம் ஊழியர்கள் மற்றும் அதிகாரிகளின் உழைப்பின் காரணமாகவே, இன்று வங்கி இந்த நிலையை அடைந்துள்ளது என்பதை யாரும் மறுக்க இயலாது. அத்தகைய ஊழியர்கள் இல்லாமல் நடைபெற்ற விழா ஊழியர்களுக்கு மிகுந்த மனக்குமுறலை ஏற்படுத்தியுள்ளது. அது குறித்து அகில இந்திய பொதுச்செயலாளர் நிர்வாகத்திற்கு எழுதிய கடிதத்தை மத்திய குழு ஒருமனதாக வரவேற்றது.

அகில இந்திய அமைப்பின் தலைவரான தோழர்.**R.மஞ்சுநாத்** அவர்கள் வங்கிப் பணியில் இருந்து ஓய்வு பெற்றதன் காரணமாக பணிக்கொடை டிரஸ்ட்டில் ஊழியர் பிரதிநிதியாக தோழர்.**P.K.மகேஸ்வரி** (உத்திரப் பிரதேசம்) அவர்களை நியமிக்க மத்திய குழு முடிவு செய்தது.

நமது வங்கியின் 100வது ஆண்டு விழாவினை ஒட்டி, அகில இந்திய அமைப்பின் சார்பாக வாடிக்கையாளர்கள் கூட்டங்களை நடத்திடவும் மத்திய குழு முடிவு செய்தது. ஒவ்வொரு மாநிலத்திலும் ஒரு வாடிக்கையாளர் கூட்டம் நடத்திட முடிவு செய்யப்பட்டது.

வரும் 26 டிசம்பர் வேலைநிறுத்தத்தையும், ஜனவரி 8-9 வேலைநிறுத்தத்தையும் யூனியன் வங்கியில் முழுமையாக வெற்றிபெறச் செய்திட மத்திய குழு முடிவு செய்தது.

வங்கிப்பணியிலிருந்து ஓய்வு பெற்ற, அகில இந்திய அமைப்பின் தலைவர் தோழர்.**R.மஞ்சுநாத்** அவர்களும், அகில இந்திய துணைச்செயலாளர்கள் தோழர்.**R.S.ஷா** மற்றும் தோழர்.**G.ரமேஷ் ராவ்** அவர்களும் மத்திய குழுவில் சிறப்பிக்கப்பட்டனர்.

தோழமை வாழ்த்துக்களுடன்,

(அசிதம்பரம்)
பொதுச் செயலாளர்